

حضرت ابوذر غفاری

آپ کا اسم گرامی جنبد بن جنادہ بن سقیان بن عبید بن حرام بن غفار تھا۔ آپ کی والدہ کا نام رملہ بنت وقیعہ غفاری تھا۔ بعض لوگوں نے آپ کا نام بری بھی لکھا ہے لیکن پہلا نام صحیح ہے، کیتی ابوذر تھی۔

سکونت: میدان بدر کے قریب مدینہ منورہ کی راہ میں 'صرفاء' نامی ایک بستی تھی، یہی بستی آپ کا مسکن تھا۔ آپ کے قبیلہ کی رہائش دو پہاڑوں کے درمیان تھی جن میں سے ایک پہاڑی کا نام مسلح تھا اور

دوسری کا نام میعزی..... آنحضرت جب بدر کی طرف آرہے تھے، ان پہاڑوں کے قریب پہنچنے والے آپ نے کا نام پوچھا۔ جب لوگوں نے ان کے نام بتائے تو آپ گوان کے نام پسند نہ آئے۔ پھر آپ نے دریافت فرمایا: یہاں کون سے قبیلے آباد ہیں تو آپ گو بتایا گیا کہ یہاں دو قبیلے آباد ہیں، ایک کا نام نار (آگ) ہے اور دوسرے کا نام بنی حراث (جلنا) ہے۔ پھر آپ نے دریافت فرمایا: یہ کس قبیلہ کی شاخیں ہیں تو بتایا گیا کہ یہ بنو غفار کے قبیلے کے ہیں۔ پھر آپ نے اس راستے سے گزرنما مناسب نہ سمجھا اور 'صرفاء' بستی کی دائیں جانب سے ہو کر گزر گئے۔

پیشہ: آپ کے خاندان کا پیشہ تو ڈاک رزني تھا لیکن آپ ابتداء ہی سے اس پیشہ کو نفرت کی نگاہ سے دیکھتے اور محنت مزدوری کر کے اپنے بال بچوں کا بیٹ پالتے۔ آپ ایام جاہلیت میں بھی عبادت گزار تھے۔ چونکہ آپ کا قبیلہ اس شاہراہ پر آباد تھا جو میں سے لے کر شام تک چل گئی تھی اور اسی شاہراہ پر عرب کے تمام تجارتی قافلے آیا جاتا کرتے تھے لہذا جب آنحضرت نے مکہ میں اپنی نبوت کا اعلان کیا تو بہت جلد آپ کی خبر آنے جانے والوں کے ذریعہ بنو غفار میں پہنچ گئی۔

حلیہ: آپ کا قدیم باقا، خیف و کمزور تھے۔ رنگ گندم گول اور نقش ملکے تھے۔ حضرت ابوذر کا بھائی انس مکہ مکرمہ آرہا تھا۔ عمرو بن عبیدہ آپ کے اخیانی بھائی ہیں۔ آپ نے انس سے کہا: سناء ہے، ایک آدمی نے مکہ میں اپنی نبوت کا اعلان کیا ہے، ذرا اس سے ملاقات کر کے پورے حالات کا پتہ کرتے آنا۔ جب آپ کا بھائی مکہ مکرمہ سے واپس پہنچا تو آپ نے دریافت کیا۔ اس نے بتایا کہ قریش میں سے محمد (صلی اللہ علیہ وسلم) نامی ایک شخص اپنے آپ کو خدا کا رسول کہتا ہے۔ میں نے جب اس سے ملاقات کی تو

اس نے کہا۔ خدا تعالیٰ کو ایک جانو، اس کا کوئی شریک نہیں، بتوں کی عبادت چھوڑ دو، کسی کو تکلیف نہ دو، برے کام نہ کرو اور خدا کی عبادت کرو اور خلق خدا کی خدمت کرو۔

آپ نے فرمایا: کچھ اس سے آگے بھی بتاؤ تو اس نے کہا: میں اس سے آگے کچھ نہیں جانتا۔ تو آپ نے فرمایا: تو نے میرے دل کو مطمئن نہیں کیا۔ میں خود مکہ مکرمہ جا کر حالات دریافت کروں گا۔ چنانچہ کچھ زاد را لے کر مکہ کی طرف روانہ ہوئے۔

مکہ مکرمہ پہنچ کر پتہ چلا کہ آنحضرت ﷺ کے خلاف پورے قریش میں غم و غصہ کی ایک لہر دوڑ چکی ہے۔ حالات اتنے نازک تھے کہ آپ کے متعلق کسی سے کچھ پوچھنا اپنے آپ کو مصیبت میں ڈالنے کے مترادف تھا۔ چنانچہ آپ نے کسی سے پوچھنا مناسب نہ سمجھا اور خانہ کعبہ میں آ کر بیٹھ رہے کہ شائد کوئی ایسی صورت پیدا ہو جائے کہ خود بخود آنحضرت ﷺ سے ملاقات ہو جائے اور کسی مصیبت کا سامنا نہ کرنا پڑے۔ سارا دن گزر گیا لیکن مقصود کوئی پہنچ سکے۔

چونکہ بنو هاشم خانہ کعبہ کے متولی تھے اور اس وقت محمد ﷺ کے پیچا ابوطالب اس منصب پر فائز تھے لہذا رات کو خانہ کعبہ کا دروازہ بند کرنے کے لئے حضرت علیؓ سب سے پہنچ رہ گئے۔ انہوں نے دیکھا کہ ایک مسافر بیٹھا ہے۔ اس سے پوچھا: تم مسافر ہو؟ ابوذرؓ نے کہا: ہاں۔ حضرت علیؓ نے فرمایا: میرے ساتھ چلو۔ چنانچہ آپ حضرت علیؓ کے ساتھ چلے گئے۔ رات کو کھانا اور ٹھکانا دنوں مل گئے۔ صبح پھر خانہ کعبہ میں آ گئے۔ پھر سارا دن گزر گیا لیکن گوہر را دھاٹھ نہ آیا۔ دوسری رات پھر حضرت علیؓ نے دیکھا کہ وہی مسافر آج بھی بیٹھا ہے۔ پوچھا کیا مسافر کو اپنی منزل نہ ملی؟ کہنے لگے: نہیں۔ وہ پھر ان کو اپنے ساتھ لے گئے اور حسب سابق مہمان کا حق ادا کیا لیکن دنوں راتیں بالکل خاموشی سے گزریں۔ نہ تو حضرت علیؓ نے ان سے پوچھا کہ تم کون ہو، کہاں سے اور کس کام سے آئے ہو اور نہ ہی حضرت ابوذرؓ نے ان سے کچھ کہا۔ تیسرا روز پھر خانہ کعبہ میں چلے آئے اور پھر سارا دن گزر گیا۔ تیسرا رات حضرت علیؓ نے دیکھا کہ وہی مسافر بیٹھا ہے، کہنے لگے: کیا ابھی بھی منزل کا نشان نہیں ملا؟ کہنے لگے: نہیں۔ تو آپ نے فرمایا: آؤ پھر میرے ساتھ چلو، چنانچہ وہ آپ ان کے پیچھے ہو لئے۔ راستہ میں حضرت علیؓ نے پوچھا: آپ کس مقصد کے لئے یہاں آئے ہیں؟ تو حضرت ابوذرؓ نے کہا: ”میں نے سنا تھا کہ مکہ میں ایک شخص نے نبوت کا دعویٰ کیا ہے، ان کا پتہ کرنے آیا ہوں، اگر آپ کچھ جانتے ہوں تو میری راہنمائی کریں۔“ حضرت علیؓ نے کہا: میں ان کو بڑی اچھی طرح جانتا ہوں، آپ میرے ساتھ آ جائیں، میں آپ کو ان کی خدمت میں پہنچا

دوس گا۔

راستہ کی احتیاط

حضرت علیؑ نے کہا:

”نبی اکرم ﷺ اور ان کے تبعین آج بڑی مصیبت میں بتلا ہیں۔ قریش کی دشمنی حد سے زیادہ بڑھ چکی ہے، تم نے بہت اچھا کیا جو کسی سے آنحضرت کے متعلق نہ پوچھا درنے لوگ تمہیں بھی پیٹ دیتے۔ اب بھی ذرا احتیاط سے آتا۔ تم میرے پیچھے اتنے فاصلہ پر آؤ کہ اگر کوئی رستہ میں مل جائے تو اسے یہ مان نہ ہو کہ تم میرے پیچھے آ رہے ہو۔ اگر رستہ صاف ہو تو خیر و گردنہ خدا خواستہ کوئی رستہ میں مل گیا تو میں اس طرح جوتا اٹا کر صاف کرنے لگوں گا جیسے کوئی کنکرو گیرہ جوتے میں آ گیا ہو اور اتنے میں تم سیدھے نکل جانا، میرے پاس نہ ٹھہرنا۔“

بارگاہِ نبوت میں حاضری

بالآخر ای احتیاط سے چلتے ہوئے آپ بارگاہِ نبوت میں پہنچ گئے۔ چہرہ انور دیکھتے ہی فوراً بول اُنھے: هذا الوجه ليس بذداب (یہ مبارک چہرہ کسی جھوٹے آدمی کا نہیں ہو سکتا) پھر گفتگو شروع ہوئی۔ آنحضرت ﷺ نے اسلام کی دعوت پیش کی جس کا خلاصہ یہ تھا کہ ”اللہ تعالیٰ کو وحدہ لا شریک سمجھو، وہ اپنی ذات و صفات میں یکتا ہے اور محمد ﷺ اللہ کے پچ رسول ہیں، اتحہ کام کرو، نیکی پھیلاؤ، برائی سے بچو اور برائی سے لوگوں کو روکو۔“ پھر رسول اللہ ﷺ نے ان کو تھوڑا سا قرآن سنایا۔ اس کے بعد انہوں نے کلمہ شہادت پڑھ لیا۔۔۔۔۔ آپ پانچویں مسلمان تھے۔

آنحضرت ﷺ کی نصیحت

رسول اللہ ﷺ نے فرمایا:

”ابوزرؓ اس وقت اسلام بڑے سخت دور سے گزر رہا ہے۔ مسلمانوں کو اذیت ناک تکلیفیں دی جا رہی ہیں۔ ہماری تعداد اس وقت بہت تھوڑی ہے۔ ہماری حمایت کرنے والا کوئی نہیں ہے۔ کفار بدکردار کے دل میں جو آتا ہے، کر گزرتے ہیں اور جتنا کسی کو چاہتے ہیں، مارتے پیٹتے ہیں۔ لہذا تم اپنے ایمان کو ظاہر نہ کرو۔ اور چپ چاپ اپنے قبیلے میں چلے جاؤ۔ وہاں جا کر اسلام کی تلقین کرو اور جو قرآن تم نے مجھ سے سیکھا ہے، یہ لوگوں کو سیکھا۔ جب اسلام کا بول بالا ہو جائے، مسلمانوں کی تعداد بڑھ جائے، اس وقت میرے پاس چلے آتا۔“

ایمان کی حرارت

آپ نے آنحضرت ﷺ کے ارشاد کو سنا اور عرض کیا: حضور! میں یہاں سے چلا جاؤں گا، اپنے قبیلے

میں رہوں گا، اسلام کی تلقین کروں گا اور جب اسلام کا غلبہ ہوگا اس وقت حاضر خدمت ہوں گا لیکن آپ اپنے حکم میں تھوڑی سی تبدیلی کر لیں۔ میرا دل چاہتا ہے کہ خانہ کعبہ میں جا کر ایک دفعہ بلند آواز سے لوگوں کو قرآن سناؤں، اس کی اجازت فرمائیں۔ آپ نے فرمایا: مارکھاؤ گے، خاموش رہو۔ کہنے لگے: آج واقعی مارکھانے کو دل بے قرار ہے..... چنانچہ آپ نے اجازت دے دی۔

قریش کے مجھ میں قرآن کی آواز بلند ہوئی!

حضرت ابوذرؑ کا شانہ نبوت سے نکل کر سیدھے خانہ کعبہ پہنچے۔ قریشی سردار اور نوجوان سبھی دارالنحوہ میں پیٹھے تھے کہ یک لخت قرآن کی آواز ان کے کانوں میں پڑی۔ سانپ کی طرح مل کھا گئے اور خانہ کعبہ میں پہنچے۔ دیکھا کہ ایک نوجوان قرآن پڑھ رہا ہے، اس پر ٹوٹ پڑے۔ مارپیٹ کے نتیجہ میں لباس تار تار ہوا اور پھرہ گلزار۔ جسم کا بند بند درد سے جیخ اٹھا لیکن اس بندہ مومن کی زبان اور لب قرآن کی حلاوت میں مصروف رہے۔ کہیں سے حضرت عباس بن عبدالمطلب آپنے قوان کو دیکھ کر پیچان لیا اور کہا کہ یہ تو بونغفار کا آدمی ہے۔ یہ تمہارا تجارتی راستہ بند کر دیں گے اور بھوکے مر جاؤ گے۔ بہر حال انہوں نے چھڑا دیا۔ بارگاہ نبوت میں پہنچے، لباس اور جسم خون آلود اور دل ایمانی قوت سے بھرا ہوا تھا۔ لباس تار تار اور جسم داغدار تھا۔ آنحضرت ﷺ نے دیکھ کر فرمایا: میں نے نہ کہا تھا کہ خاموشی سے نکل جاؤ۔ اب پھر گرم کر کے جسم پر نکور کرو۔ عرض کیا ہے ہر بن موذخم شدہ پہنچے کجا کھانہم؟

اور ساتھ ہی عرض کیا: یا حضرت ﷺ! ابھی دل کے ارمان پوری طرح نہیں نکلے، کل کے لئے پھر اجازت مرحمت فرمائیں۔ چنانچہ ان کا شوق دیکھ کر رسالتِ ماب نے پھر اجازت دے دی۔

دوسرے دل

کل کی نسبت آج کچھ ایمان سوا تھا۔ اسلام کی اس خاردار وادی میں قدم بے دھڑک اٹھنے لگے۔ دل کا سوز اور زبان کا جوش دونوں اپنی جوانی پر تھے۔ کل کی مار خدا ہی جانے اس اسلام کے دیوانے کو کتنے مراحل طے کر گئی تھی۔ آج سیدھے دارالنحوہ ہی پہنچے۔ جہاں قریشی سرداروں اور نوجوانوں کا تماگھڑا رہتا تھا۔ جسم پر وہی کل والا خون آلود اور تار تار لباس تھا۔ جسم پر جگہ جگہ نئے نئے زخم لگے ہوئے تھے لیکن چال میں ایک وقار تھا اور گلے میں سوز..... قرآن کے الفاظ، الجہ عربی اور دل ایمان سے معمور، فنا میں قرآن کی آواز بلند ہوئی اور وہ آواز جو مومنوں کے کانوں میں رس گھولتی تھی، کفار اشرار کے کانوں میں زہر گھول گئی۔ بے اختیار اٹھ کھڑے ہوئے اور فضا میں دو آوازیں برابر ستائی دیتی رہیں۔ ایک قرآن کی آواز اور دوسری مارپیٹ اور گالی گلوچ کی آواز۔ آج جسم پہلے کی نسبت خوب لہلہیاں ہوا تھا۔ دل کی حرمتیں پوری

ہو گئیں۔ شاداں و فرحاں قرآن پڑھتے گے۔ آج پھر حضرت عباسؓ کو پتہ چلا تو آپ دارالندوہ میں آئے۔ ان کو چھپڑایا اور قریش کو کہا: خدا تمہارا برا کرے، اگر تمہاری تجارت بند ہو گئی تو کتنے دن جیو گے۔ اپنی شاہ رگ پر چھپری نہ رکھا کرو۔ جب آنحضرت ﷺ کی خدمت میں حاضر ہوئے تو سارا جسم لہو لہان تھا۔ آج دل مطمین تھا، طبیعت سیر ہو چکی تھی اور اس مارکے دوران خدا ہی بہتر جانے، آپ کو کتنے راز مکشف ہوئے۔

کفر اور ایمان کا مزاج

ذرا غور کرو..... کفر کتنا ڈرپوک اور بزدل ہے اور ایمان کتنا جری اور دلیر۔ یہ ایک ہی شخص کی زندگی کے دو نمونے ہیں۔ صرف ایک دن پہلے طبیعت پر کفار کا اتنا خوف مسلط ہے کہ کسی سے ڈر کے مارے رسول اللہ ﷺ کے متعلق پوچھتے تک نہیں۔ مبادا کوئی تکلیف نہ پہنچے اور دوسرے دن جب مسلمان ہو گئے تو انی جرات پیدا ہو گئی کہ طبیعت بے اختیار ہونے لگی اور اس کا انجام؟..... اس سے بالکل بے پرواہ ہو گئی۔
پختہ ہوتی ہے اگر مصلحت اندیش ہو عقل
عشق ہو مصلحت اندیش تو ہے خام ابھی

واپسی

رسول اللہ ﷺ کی صحبت میں چند روز رہنے کے بعد اپنے قبلیے میں واپس آگئے اور جو حکم رسول اللہ ﷺ نے دیا تھا، اس کی تعیل میں دن رات کوشان رہے۔ تبلیغ کا سلسلہ جاری رہا۔ ان کے قبلیے کے کئی آدمی مسلمان ہو کر بارگاہِ نبوت میں پہنچتے رہے اور اس ایمانی شان سے پہنچتے کہ رسول اللہ ﷺ کی زبان مبارک سے بے اختیار دعا نکل جاتی: غَفَّارٌ غَفَّرَ اللّٰهُ لَهَا (بنو غفار کو اللہ معاف کرے) لیکن وہ سرپا عشق و سرمنتی خود پورے سترہ سال تک مجھوں کی بھٹی میں پڑے رہے اور خالص کندن بن کر دکے اور جگمگائے۔ آنحضرت ﷺ نے فرمایا تھا: جب اسلام کا بول بالا ہو جائے، اس وقت میرے پاس آتا۔ پھر ابوذرؓ خندق کے بعد حاضر خدمت ہوئے۔

ابوذرؓ کون تھے؟

رسول اللہ ﷺ نے آج سے تیرہ سال پہلے ان کے دل میں ایمان کا نیج بوبیا تھا، آج وہ ایک تناور درخت بن چکا تھا، اس کے پھل پک کرتیاں ہو چکے تھے..... ابوذرؓ کون تھے؟ اس بھرپُری دنیا میں ایک غریب الدیار، ایک مسافر جس کی نگاہوں میں دنیا کی بے شباتی اور دل میں دنیا سے بے رنگتی کا ایک لا زوال تصور تھا۔ وہ ابوذرؓ جس کے خاندان کا پیشہ ڈاکہ زنی تھا، وہ آج دنیا نے انسانیت کا تاجدار تھا۔

غريبوں، تگلستون، محتاجوں، مسکینوں، تيمبوں اور بیواؤں کی دشگیری کرنے والا، جو ہاتھ میں آئے غربیوں پر خرچ کر دینے والا اور دوسروں کے پاس جائز ذراائع سے پیدا شدہ حلال کی دولت بھی دیکھ کر ان سے الجھ جانے والا کہ اس دولت کو اپنے پاس رکھتے ہی کیوں ہو۔ اس کی ساری دولت کو غربیوں پر خرچ کر دو۔ تاکہ دنیا میں کوئی آدمی غریب نہ رہے ہے

سارے جہاں کا درد ہمارے ہی دل میں ہے!

سورج کی کرنیں

صحابہ کرامؓ کی ایک بھی جماعت میں آپ مختلف رنگ دیکھیں گے۔ کوئی نرم مزاج، کوئی سخت گیر، کوئی امیر، کوئی غریب، کوئی بڑا کوئی چھوٹا لیکن جس کو بھی جس رنگ میں دیکھو گے، بے مثال پاؤ گے۔ خالد بن ولید کی سپہ سalarی بھی دیکھنے کی چیز ہے۔ اور معزولی کے وقت سمعاً و طاعة للامیر (ہم نے امیر کا حکم سننا اور سرخم کر دیا) کہنا بھی مثالی ہے۔ عبدالرحمٰن بن عوفؓ کی دولت مندی بھی مثالی ہے لیکن مزاج کا فقر بھی اپنی مثال آپ ہے جن کو مصعب بن عميرؓ اور حمزہؓ بن عبدالمطلب کی غریبی اور ناداری قابل رشک معلوم ہوتی تھی۔ حضرت عمرؓ کی زبان سے سخت کلمہ نکل جانا اور پھر اس کی معافی مانگنا بھی یاد ہے۔ اور ابو بکرؓ کا باوجود مطالبے کے انتقام نہ لینا بھی تاریخ میں ہیرے کی طرح جمگانہ تاریخ ہے گا۔ بہر حال صحابہ رضی اللہ عنہم کی یہ ساری کیفیتیں رسول اللہ ﷺ کی تربیت ہی کا نتیجہ تھیں۔ کوئی کسی رنگ میں رنگا گیا اور کوئی کسی میں..... ابوذرؓ پر یہ رنگ چڑھا تھا

ع ایک پہلو یہ بھی ہے اسلام کی تصویر کا!

ابوذرؓ کا مقام

حضرت ابوذرؓ جتنی دیر بعد آئے، اتنے ہی درست آئے۔ سارا گھر خدام نبوت میں شامل ہو گیا۔ خود رسول اللہ ﷺ کی خدمت میں لگ گئے۔ یہوی امہات المؤمنینؓ کی خدمت میں پہنچ گئیں۔ صدقہ کے اونٹ کچھ جمع ہو چکے تھے۔ رسالتِ مآبؓ نے پوچھا: صدقہ کے اونٹ کون چرانے گا؟ حضرت ابوذرؓ اٹھ کھڑے ہوئے۔ رسول اللہ ﷺ نے نگاہ بھر کر دیکھا۔ مطلب یہ تھا کہ سترہ سال کی طویل جدائی کے بعد ملے ہو تو اب پھر جدا ہونے کو دل چاہ رہا ہے۔ عرض کیا: حضرت امیر ایٹا اونٹ چرانے گا۔ اگر کاشانہ نبوت کی لگہ بانی نصیب ہو جائے تو تاج خرد سے سوا ہے۔ بہر حال ان کے بیٹے ذرؓ بعہ اپنی یہوی میلی کے اونٹ لے کر چراگاہ میں آگئے۔ یہ چراگاہ مدینہ منورہ کی مشہور چراگاہ غابة تھی جو کہ مدینہ منورہ سے شمال کی طرف تین چار میل کے فاصلہ پر تھی۔ انہی اونٹوں میں خود رسول اللہ ﷺ کے ذاتی اونٹ بھی تھے۔ بلکہ آپؓ کی مشہور زمانہ اوثی عضباء بھی انہی میں تھی۔

عینہ بن حسن بن خدیفہ بن بدر کو پتہ چلا کہ مدینہ کی چراغاں میں مسلمانوں کے بہت سے اونٹ چرتے ہیں اور رکھوا لا صرف ایک آدمی ہے۔ وہ بنو غطفان کی ایک جماعت لے کر چراغاہ پر حملہ آور ہوا۔ چرواہے (ذریعہ) کو قتل کر دیا، اس کی بیوی لیلیٰ کو اٹھایا اور اونٹ ہاتک کر لے گیا۔ چراغاہ سے نکتے ہی سلمہ بن اکوع نے اسے دیکھ لیا کہ چرواہے کو قتل کر کے اونٹ لے جا رہا ہے۔ سلمہ بڑے بلند آواز تھے۔ ایک پہاڑی پر چڑھ کر بلند آواز سے مدینہ کی طرف منہ کر کے پکارا کہ جلدی آ جاؤ غطفانی حملہ کر کے اونٹ لے جا رہے ہیں۔ چنانچہ ان کی آواز مدینہ کی پہاڑیوں سے تکرا کر گوئی بخوبی لگی۔ رسول اللہ ﷺ نے شکر لے کر تعاقب کیا۔ اونٹ چھڑا لئے اور غطفانیوں کا مالی غیثت لے آئے، لیلیٰ بھی واپس آ گئی۔

مدینے پہنچ کر لیلیٰ نے کہا: یا رسول اللہ ﷺ! میں [قید کے دوران] آپ کی اونٹی عضباء پر سوار رہی ہوں، میں نے نذر مانی تھی کہ اگر اللہ تعالیٰ نے مجھے اس اونٹی پر نجات دی تو میں اس کو خدا کی راہ میں ذبح کروں گی۔ اب کیا حکم ہے؟ آپ نے فرمایا: تو نے اس کو بہت برا بدله دیا۔ وہ تو تجھے بچائے اور تو اس کو ذبح کر لے۔ اور پھر یہ بھی تو دیکھو، وہ میری اونٹی ہے، تمہاری نہیں۔ اور آدمی جس چیز کا مالک نہ ہو، اس کی نذر ماننا کوئی حقیقت نہیں رکھتا.....!!

ملازمتِ نبوی

جنگ خندق کے بعد حضرت ابوذر تمام جنگوں میں ہم رکاب رہے۔ دن رات آپؐ کی صحبت میں رہتے۔ پھر ایک روز ایک فیصلہ کن جنگ کی تیاری ہونے لگی اور یہ جنگ تھی: غزوہ تبوك جو کہ ۹ ہجری میں پیش آئی۔ اس جنگ کا پس منظر یہ تھا کہ ہر قل نے مسلمانوں کی فتوحات کا سلسلہ سن لیا اور خوف زدہ ہو کر جنگ کی تیاری کرنے لگا کہ کہیں ہم پر مسلمان حملہ نہ کریں۔ ادھر آنحضرت ﷺ کو جب شاہِ روم کی جتنی تیاریوں کا علم ہوا تو آپؐ نے بجائے اس کے کہ اس تحدی کا انتظار کرتے، اس کے ملک میں اس کی مدافعت کرنا زیادہ مناسب سمجھا۔ اب صورت حال یہ تھی کہ دشمن کی فوج ایک لاکھ سے زیادہ تھی۔ اور وہ بھی تربیت یافتہ فوج۔ سفر نہایت دور دراز کا تھا۔ موسم انتہائی گرم تھا، باغوں کے پھل پکے ہوئے تھے۔ پچھلا ذخیرہ خوراک ختم ہو چکا تھا اور سفر پر جانے سے آئندہ کا پھل ضائع ہو جانا تھی۔ یہی وجہ تھی کہ اس لڑائی کا نام جیش العسرا (تندگتی کا شکر) پڑ گیا۔

ایسے موقع پر مومن خاص ہی آنحضرت کے ہر رکاب نکل سکتے تھے۔ منافقوں سے اس کی کوئی توقع نہ تھی۔ منافقوں کی اکثریت تو مختلف بہانے بنا کر مدینہ منورہ سے نکل ہی نہ سکی اور کچھ منافق ساتھ نکلے۔ تاکہ یہ پتہ نہ چل جائے کہ سارے منافق ہی پیچھے رہ گئے ہیں لیکن راستہ سے واپس ہونے لگے۔ کوئی

ایک منزل سے کوئی دمنزل سے لیکن مخلص مسلمانوں میں سے کوئی آدمی بھی پیچھے نہ رہا۔ ماسوائے ان تین آدمیوں کے جن کو خدا تعالیٰ کی مشیت نے ہی پیچھے رکھ لیا تھا۔ مسلمانوں کے لشکر کی کل تعداد تیس ہزار تھی۔ سفر کے دوران رسول اللہ ﷺ کو روزانہ شام کو رپورٹ مل جاتی کہ اس منزل پر فلاں فلاں آدمی پیچھے رہ گیا ہے۔ تو آپ فرماتے: چھوڑ دو اس کو، اگر اس میں کوئی بھلانی ہے تو وہ تم سے آمے گا اور اگر منافق ہے تو اللہ تعالیٰ نے تم کو اس سے نجات بخشی۔

ابوذرؓ بھی پیچھے رہ گئے!

پھر ایک دن یہ رپورٹ پیش ہوئی کہ ابوذرؓ پیچھے رہ گیا ہے۔ (جس کی وجہ یہ تھی کہ ان کا اونٹ کمزور اور لا غر تھا، وہ تحکم گیا تو آپ نے کچھ دیرستانے کے لئے چھوڑ دیا لیکن دوسرا دن تک بھی سفر کے قابل نہ ہوا تو اسے جنگل، ہی میں چھوڑ دیا اور پالان اور سامان سر پاآٹھایا اور پیدل سفر کرتے ہوئے لشکر سے آمے) چنانچہ رسول اللہ ﷺ نے وہ بات کہی جو پہلے کہتے تھے۔ پھر ایک منزل پر آپؓ نے پڑا اُکیا تو کسی نے کہا: یا رسول اللہؓ! کچھ گرد اڑتی نظر آ رہی ہے اور ایسا معلوم ہوتا ہے کہ ایک ہی آدمی آ رہا ہے۔ آپؓ نے دعا فرمائی: یا اللہ! ابوذرؓ ہو۔ جب لوگوں نے غور سے دیکھا تو کہنے لگے: الہکی قسم! وہ ابوذرؓ ہی ہیں۔ تو زبانی رسالت سے یہ الفاظ صادر ہوئے کہ ”اللہ ابوذرؓ پر حرم کرے۔ یہ خدا کی راہ میں اکیلا سفر کرتا ہے اور اکیلا ہی مرے گا، اور قیامت کو اکیلا ہی اٹھے گا“ اور پھر تاریخ نے ثابت کر دیا کہ اس پیشین گوئی کا ایک ایک لفظ پورا ہوا۔

آنحضرت ﷺ کی وفات کے بعد

رسول اللہ ﷺ کے انتقال کے بعد ان کی طبیعت کچھ ایسی محروم ہوئی کہ مدینہ کی گلیاں اور بازار کاٹ کھانے کو دوڑتے۔ بنی ﷺ سے تعلق رکھنے والی کوئی چیز دیکھتے تو بے اختیار ہو کر روتے۔ اور اتنا روئے کہ بے حال ہو جاتے۔ آخر آپؓ کی یوں اُمّ ذرا اور دوسرا لوگوں نے بھی مشورہ دیا کہ آپ مدینہ منورہ چھوڑ کر کسی اور جگہ چلے جائیں چنانچہ آپ شام کے علاقہ میں چلے گئے۔

آپؓ کا مسلک اور اس میں پختگی

قرآن مجید میں ہے کہ ﴿يَسْأَلُونَكَ مَاذَا يُنْفِقُونَ فُلِ الْعَفْر﴾ (آپ سے سوال کرتے ہیں کہ کیا خرچ کریں؟ آپ کہیں: تمہاری ضروریات سے جو زائد ہو، وہ فی سبیل اللہ خرچ کرو) اسلام کے ابتدائی عہد میں چونکہ غربت زیادہ تھی، اس لئے حکم دیا گیا تھا کہ ضروری اخراجات کے بعد باقی جو بچے وہ

غربیوں کو دے دیا کرو لیکن بعد میں جب فرانچی و رفاهیت کا زمانہ آیا تو پھر اللہ تعالیٰ نے سونے چاندی پر چالیسوائیں حصہ زکوٰۃ فرض کر دی اور باقی اُنتالیس حصے صاحبِ مال کو اللہ تعالیٰ نے دے دیے۔ چنانچہ صحابہ کرام مال میں سے زکوٰۃ ادا کرتے اور باقی مال اپنے تصرف میں لاتے لیکن حضرت ابوذرؓ اپنے اسی پر انے مسلک پر تھی سے کار بندر ہے اور جب دوسروں کو مسئلہ بتاتے تو بھی یہی کہتے کہ جو ضرورت سے نکل رہے، وہ خدا کی راہ میں دے دو۔ اس بارے میں وہ اپنے سے بڑے صحابہ کی مخالفت کی بھی پرواہ نہ کرتے نہ ہی فتویٰ اور تقویٰ کا فرق ملحوظ رکھتے۔ حالانکہ فتویٰ اور چیز ہے اور تقویٰ اور چیز ہے!

حضرت ابوذر غفاریؓ اجلہ صحابہ کرام سے ہیں۔ بڑے عابد، زاہد، اور شب زندہ دار تھے۔ پوری امت کے علاوہ صحابہ کرامؓ بھی ان کا احترام ملحوظ رکھتے اور ان کے مسلک کو لازمی نہ سمجھتے ہوئے بھی ان سے الْجَنَّةَ پسند نہ کرتے۔

شام سے واپسی

شام سے واپس آنے کی وجہ یہ ہوئی کہ حضرت ابوذر غفاریؓ، امیر معاویہؓ کے پاس گئے۔ امیر معاویہؓ ان دنوں حضرت عثمانؓ کی طرف سے شام کے گورنر تھے۔ آپ کے پاس حضرت ابومویٰ اشعریؓ بھی تشریف فرماتھے۔ ان دنوں حضرت عبدالرحمن بن عوفؓ کی وفات ہوئی تھی اور انہوں نے جتنی دولت اپنے ترکہ میں چھوڑی تھی، اس کا ہر جگہ چرچا تھا۔ حضرت امیر معاویہؓ نے ابومویٰ اشعریؓ سے حضرت ابوذر غفاریؓ کی موجودگی میں حضرت عبدالرحمن بن عوفؓ کی دولت کے متعلق سوال کیا اور کہا کہ ”بیتاو، تمہارے خیال میں جو عبدالرحمن نے اتنی دولت جمع کر کرچی تھی، یہ صحیح ہے یا غلط، جائز تھی یا ناجائز؟“ حضرت ابومویٰؓ نے کہا اگر حضرت عبدالرحمن اپنے مال کی زکوٰۃ ادا کر رہے ہوں تو پھر آخر کیا حرجن ہے، ٹھیک ہے۔ یہ جواب پوچنکہ حضرت ابوذر غفاریؓ کے مسلک کے خلاف تھا، لہذا آپ اپنا عصا اٹھا کر ان کو مارنے کے لئے دوڑے۔ امیر معاویہؓ نے نقش بچاؤ کر کے ان کو بچالیا۔ اور پھر حضرت ابوذرؓ سے کہا کہ جو کچھ آپ نے کیا صحیح نہیں تھا اور جو آپ نے ایک نظریہ قائم کر لیا ہے، وہ بھی صحیح نہیں ہے۔ اس معاملہ میں آپ دیگر صحابہ کرامؓ سے اتفاق کریں اور پھر یہ بھی سوچیں: اگر ساری دولت ہی دینا درست ہو تو زکوٰۃ اور زکوٰۃ کے تمام مسائل تو محض بے فائدہ ہو گئے۔ اس مسئلہ میں چونکہ امیر معاویہؓ سے اختلاف ہو گیا اور پھر یہ اختلاف

بڑھتا گیا، بالآخر حضرت ابوذرؓ نے کہا کہ جب تک تم شام میں ہو، خدا کی قسم میں شام میں نہیں رہوں گا۔

امیر معاویہؓ نے ساری کیفیت حضرت عثمانؓ کو لکھ کر بھیج دی۔ آپ نے ہدایت بھیجی کہ ابوذرؓ سے بالکل نہ الْجَنَّةَ پسند نہ ہو۔ وہ ایک مقنی بزرگ ہیں، ان کے احترام کو ملحوظ رکھو۔ لیکن چونکہ وہ قسم اٹھا پکھے ہیں کہ جب

تک تم یہاں ہو میں شام میں نہیں رہوں گا، لہذا ان کو ہیرے پے پاس مدینہ منورہ بھیج دو۔
حضرت عثمانؓ کا خط سن کر حضرت ابوذرؓ مدینہ واپس آگئے۔ لیکن طبیعت میں وہی سادگی رہی۔
مدینہ منورہ میں بھی اپنے خیالات کی تبلیغ کرنے لگے۔ حضرت عثمانؓ نے کہا کہ جہاں تک آپ کی ذات کا
تعلق ہے، ہم آپ کا بے حد احترام کرتے ہیں اور آپ کو اپنے لئے ایک ملک منتخب کر لیئے پر بھی حق
بجانب سمجھتے ہیں لیکن جہاں تک اس مسئلہ کا عوام سے تعلق ہے، آپ کا دوسروں کو مجبور کرنا صحیح نہیں ہے اور
نہ وہی آپ کو اس رائے کی تبلیغ کی اجازت دی جاسکتی ہے۔

امیر المؤمنین کا نظریہ سمجھ کر حضرت ابوذرؓ نے کہا کہ بہت یہ ہے کہ آپ مجھے مدینہ سے باہر کی جگہ
سکونت کرنے کی اجازت دے دیں جہاں عوام مجھ سے نہل سکیں اور نہ میں ان کو تبلیغ کر سکوں۔ چنانچہ
حضرت عثمانؓ نے ان سے کہا کہ آپ ربڑہ پڑھ جائیں۔ ربڑہ مدینہ منورہ سے چھ میل کے فاصلے پر ایک
جگہ تھی جہاں بالکل معمولی سی آبادی تھی لیکن اس زمانہ میں وہ بالکل بے آباد ہو چکی تھی۔

۳۲ یا ۳۳ ہجری میں حضرت ابوذرؓ مقامِ ربڑہ میں بیمار پڑ گئے اور بیماری زیادہ بڑھ لگی تو پاس چونکہ
ایک غلام اور ایک بیوی تھی۔ ان کو فکرِ دامن گیر ہوئی کہ اگر خدا نخواستہ ان کی وفات ہوگی تو ان کے کفن دفن
کا بندوبست کیسے ہوگا۔ چنانچہ آپ نے اس بات کو بھانپ لیا، کہنے لگے: جب میری موت ہو جائے تو
میرے جنازہ کو رستے پر رکھ دینا۔ مسلمانوں کا ایک قافلہ آئے گا، انہیں کہنا کہ رسول اللہ ﷺ کے صحابی
ابوذرؓ کا جنازہ پڑا ہے، اسے دفن کرتے جاؤ۔

چنانچہ آپ کی وفات ہو گئی۔ بیوی اور غلام نے مل کر غسل دیا اور کفن دے کر جنازہ راستے پر لارکھا۔
حضرت عبداللہ بن مسعودؓ عراقیوں کی جماعت کے ہمراہ عمرہ کرنے کے لئے تشریف لارہے تھے تو انہوں
نے ایک عورت کو راہ پر کھڑے دیکھا تو پوچھا کون ہے؟ اس نے کہا: اُمّ ذر۔ آپ نے پوچھا: ابوذر کہا
ہیں؟ انہوں نے کہا: یہ ان کا جنازہ پڑا ہے، اسے دفن کرتے جاؤ۔ عبداللہ بن مسعودؓ وہاڑیں مار مار کر روئے
اور جنازہ پڑھ کر ان کو دفن کیا اور پھر اپنے ساتھیوں کو رسول اللہ ﷺ کی وہ پیشگوئی بتائی کہ ابوذرؓ تو خدا کی
راہ میں اکیلا سفر کرتا ہے۔ اکیلا ہی مرے گا اور اکیلا ہی اٹھایا جائے گا۔ رضی اللہ عنہ و رضاہ ع

بنا کر دند خوش رسمے بجا ک و خون غلطیدن

خدا رحمت کند ایں عاشقان پاک طینت را

مصادر: مضمون بخاری شریف، سیرت ابن ہشام، تقریب، اکمال، تہذیب اور اخبار سے اخذ کیا گیا ہے۔